

Врз основа на член 114, а во врска со член 37 став 6 од Законот за високото образование (Службен весник на Република Македонија број 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и член 44 и 45 од Статутот на Факултетот за шумарски науки, пејзажна архитектура и екоинженеринг „Ханс Ем“ во состав на Универзитетот „Св. Кирил и Методиј“ во Скопје (Универзитетски гласник бр. 467/2019), Деканот на Факултетот на ден 28.10.2020 година, ја донесе следната

## О Д Л У К А

за распишување избори за претседател и членови на факултетското студентско собрание на Факултетот за шумарски науки, пејзажна архитектура и екоинженеринг и екоменаџмент „Ханс Ем“ во Скопје

### Член 1

Се распишуваат избори за вкупно 13 членови на Факултетското студентско собрание (ФСС) на Факултетот за шумарски науки, пејзажна архитектура и екоинженеринг „Ханс Ем“ (ХЕФ) од кои 1 (еден) претседател и 12 членови.

### Член 2

Изборите за претседател и членови на факултетското студентско собрание ќе се одржат со тајно гласање на ден 15.02.2021 година (понеделник) во период од 10 до 14 часот, кое ќе се спроведе со помош на средства за електронска комуникација односно open source алатка LimeSurvey технички подржано од Факултетот за електротехника и информациски технологии.

### Член 3

Се именува изборна комисија за спроведување на изборите за претседател и членови на факултетското студентско собрание на ХЕФ во следниот состав:

1. Проф. д-р Панде Трајков;
2. Проф. д-р Македонка Стојановска;
3. Бисера Донева, студент;
4. Вања Трајковска, студент;
5. Бојан Белчовски, студент.

Комисијата од став 1 на овој член назначува избирачки одбор составен од двајца студенти и еден наставник за спроведување на постапката на изборите.

### Член 4

Изборната комисија од член 3 на оваа одлука:

- ја спроведува изборната постапка/и
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за членови во факултетското студентско собрание. Во одлуката се наведува личното име на кандидатот, дали има запишано тековен семестар, студиската година, студиската програма и сл. Одлуката од комисијата е конечна;
- ги утврдува резултатите од гласањето;
- составува записник за резултатите од гласањето на факултетот и за крајниот резултат;
- врши други работи со цел спроведување на изборите.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на веб-страницата на ХЕФ, најдоцна 7 дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

#### Член 5

Се задолжува изборната комисија од член 3 на оваа Одлука изборите за претседател и членови на факултетското студентско собрание на ХЕФ да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на ХЕФ, и Статутот на ФСС при ХЕФ“.

#### Член 6

Кандидатите за претседател и за членови во факултетското собрание се предложуваат на собири на студентите по години на студии и студиски програми, односно од секоја студиска година и студиска програма се предложуваат кандидати за претставници во факултетското студентско собрание.

Собири на студенти на кои ќе се предложуваат кандидати за соодветната студиска група (студиска година и студиска програма) да се спроведат со помош на средства за електронска комуникација.

Собири на студенти да се одржат во следните термини:

- Собирот на студенти од прва година ќе се одржи на ден 1.2. (понеделник) 2021 година:
  - o Шумарство, со почеток во 13:00 часот;
  - o Пејзажно дизајнирање, со почеток во 11:00 часот;
  - o Екоинженеринг и екоменаџмент во 12:00 часот.
  
- Собирот на студенти од втора година, ќе се одржи на ден 2.2. (вторник) 2021 година:
  - o Шумарство, со почеток во 13:00 часот;
  - o Пејзажно дизајнирање, со почеток во 11:00 часот;
  - o Екоинженеринг и екоменаџмент во 12:00 часот.
  
- Собирот на студенти од трета година ќе се одржи на ден 3.2. (среда) 2021 година:
  - o Шумарство, со почеток во 13:00 часот;
  - o Пејзажно дизајнирање, со почеток во 11:00 часот;
  - o Екоинженеринг и екоменаџмент во 12:00 часот.
  
- Собирот на студенти од четврта година ќе се одржи на ден 29.1. (петок) 2021 година:
  - o Шумарство, со почеток во 13:00 часот;
  - o Пејзажно дизајнирање, со почеток во 11:00 часот;
  - o Екоинженеринг и екоменаџмент во 12:00 часот;

Факултетското студентско собрание го сочинуваат претседателот и 12 претставници од студентите на додипломски студии, и тоа:

- три претставници од прва година;
- три претставници од втора година;
- три претставници од трета година;
- три претставника од четврта година;

#### Член 7

Врз основа на спроведените собири на студенти по години, Изборната комисија ја донесува одлуката од член 4, став 1, алинеја 2 на оваа одлука најдоцна до 8 февруари 2021 година (среда).

#### Член 8

Право да избираат и да бидат избрани за членови на факултетското студентско собрание имаат сите редовни студенти на факултетот, кои имаат запишано зимски семестар во учебната 2020/2021 година.

За Претседател на факултетското студентско собрание може да биде избран редовен студент на Факултетот кој има освоено најмалку 90 кредити и до сега да не студира подолго од 5 години на Факултетот за шумарски науки, пејзажна архитектура и екоинженеринг „Ханс Ем“.

За избран претседател и членови на факултетското студентско собрание се смета/сметаат кандидатот/кандидатите кои добиле најмногу гласови од студентите кои гласале.

#### Член 9

Оваа одлука влегува во сила со денот на донесувањето, а задолжително да се објави на web страната на факултетот и да се достави поединечно до сите студенти на нивните маил адреси.

Скопје,  
25.1.2021 година

декан

проф. д-р Кирил Сотировски